

ព្រះរាជាណាចក្រកម្ពុជា

ជាតិ សាសនា ព្រះមហាក្សត្រ

គណៈកម្មាធិការជាតិរៀបចំការបោះឆ្នោត

ប្រ.ក/លេខ១១០.០៤២/០៧ គ.ជ.ប.អគ្គ.ពស

ភ្នំពេញ ថ្ងៃទី ៣០ ខែ តុលា ឆ្នាំ ២០០៧

បណ្តឹងចំនួន ៤៧ ឃុំ សង្កាត់ របស់គណបក្សសម រង្ស៊ី ត្រូវបាន គ.ជ.ប ទទួលយកមកពិនិត្យ និងដោះស្រាយ

គណៈកម្មាធិការជាតិរៀបចំការបោះឆ្នោត (គ.ជ.ប) បានសម្រេចឱ្យលេខាធិការដ្ឋានខេត្ត ក្រុងរៀបចំការបោះឆ្នោត ចំនួន បី ធ្វើការស្រាវជ្រាវ និងជូនព័ត៌មានឱ្យបានច្បាស់លាស់ទាក់ទងនឹងករណីដែលគណបក្សសម រង្ស៊ី សុំឱ្យក្រុមប្រឹក្សាឃុំ សង្កាត់ប្រជុំឡើងវិញ ក្នុងការសម្រេចលុបឈ្មោះអ្នកបោះឆ្នោតចេញពីបញ្ជីបោះឆ្នោតចុងក្រោយ នូវឈ្មោះអ្នកបោះឆ្នោតដែល មាននៅក្នុងទម្រង់ ១០២៥ ។

នៅក្នុងលិខិតរបស់ គ.ជ.ប ចុះថ្ងៃទី ២៧ ខែ តុលា ឆ្នាំ ២០០៧ ឆ្លើយទៅគណបក្សសម រង្ស៊ី បានសរសេរថា ² គ.ជ.ប បានពិនិត្យពិចារណាយ៉ាងយកចិត្តទុកដាក់លើសំណើរបស់គណបក្សសម រង្ស៊ី ឃើញថា ក្នុងចំណោមខេត្ត ក្រុង និងឃុំ សង្កាត់ ដែលបានស្នើសុំដោយគណបក្សសម រង្ស៊ី នោះ មានតែបី (៣) ខេត្ត ក្រុង ប៉ុណ្ណោះ (ខេត្តកំពង់ស្ពឺ ខេត្តកណ្តាល និង ក្រុងភ្នំពេញ) សរុបចំនួន ៤៧ ឃុំ សង្កាត់ ដែលតំណាងគណបក្សសម រង្ស៊ី បានប្តឹងមក គ.ជ.ប ។ ជាមួយគ្នានេះ គ.ជ.ប បានសម្រេចយកបណ្តឹង ដែលគណបក្សសម រង្ស៊ី ប្តឹងមក គ.ជ.ប ចំនួន ៤៧ ឃុំ សង្កាត់ នោះមកធ្វើការស្រាវជ្រាវ និង ដោះស្រាយ ³ ។

យោងតាមលិខិតរបស់ គណបក្សសម រង្ស៊ី ចុះថ្ងៃទី ២៣ ខែតុលា ឆ្នាំ ២០០៧ ដែលស្នើមក គ.ជ.ប ឱ្យមានការប្រជុំ ក្រុមប្រឹក្សាឃុំ សង្កាត់ ឡើងវិញ ដើម្បីពិនិត្យ និងសម្រេចឱ្យបានត្រឹមត្រូវក្នុងការលុបឈ្មោះអ្នកបោះឆ្នោតចេញពីបញ្ជីបោះ ឆ្នោតចុងក្រោយនូវឈ្មោះអ្នកបោះឆ្នោត ដែលមាននៅក្នុងទម្រង់១០២៥ មាន ១២ ខេត្ត ក្រុង ដែលសរុបប្រមាណជាង ២០០ ឃុំ សង្កាត់ ។ ប៉ុន្តែជាក់ស្តែងគណបក្សសម រង្ស៊ី បានដាក់ពាក្យប្តឹងមក គ.ជ.ប មានតែបីខេត្ត ក្រុង ប៉ុណ្ណោះ ដែលសរុបចំនួន ៤៧ ឃុំ សង្កាត់ ។

ទាក់ទងបណ្តឹងខាងលើឯកឧត្តម ទេព នីថា អគ្គលេខាធិការ គ.ជ.ប បានមានប្រសាសន៍ថា ករណីនេះ គ.ជ.ប បានណែនាំទៅលេខាធិការដ្ឋានខេត្ត ក្រុង ពាក់ព័ន្ធទាំងនោះ ឱ្យធ្វើការស្រាវជ្រាវ និងរាយការណ៍ជូនមក គ.ជ.ប ដើម្បី គ.ជ.ប មានមូលដ្ឋានក្នុងការសម្រេចលើបណ្តឹងទាំងនេះ ។